

लोक अदालत में निस्तारण हुए कई मामले ऑनलाइन होंगे सैनिक कल्याण कार्यालय



माई झुं, न्यूज। जिला विधि सेवा प्राधिकरण, झुंझुनू के तत्वावधान में माननीय राजस्थान राज्य विधिक सेवा प्राधिकरण जयपुर के निर्देशानुसार 19 मई को चैक अनादरण दावे से संबंधित प्रकरणों का निस्तारण द्वारा राजीनामों से करवाने के लिए लोक अदालत का आयोजन किया गया, जिसके अन्तर्गत

झुंझुनू मुख्यालय स्थित न्यायालयों में कुल 12 प्रकरणों का निस्तारण लोक अदालत की भावना से आपसी समझाईस व राजीनामों द्वारा किया गया। एडीजे कोर्ट में 1 तथा सीजेएम कोर्ट झुंझुनू में 5 प्रकरणों का निस्तारण किया गया। इसी तरह एसीजेएम कोर्ट झुंझुनू में 6 प्रकरणों का निस्तारण किया गया।

लोक अदालत में जिला एवं सेशन न्यायाधीश शशि कुमार पारीक, एडीजे भवानी शंकर कुमावत, सीजेएम रमेशकुमार शर्मा, एसीजेएम राकेश कटारा, न्यायिक मजिस्ट्रेट पवन कुमार वर्मा, कांडसलर के रूप में माई झुंझुनू डॉट कॉम के डी.एन. तुलस्यान, प्रो.अतुल गर्ग, बार एसोसियेशन के अध्यक्ष सतीष

कुलहरि, बेगम जंहाआरा व अधिवक्ता लाल बहादुर जैन, महेश शर्मा, भगवान सिंह शेखावत, इन्द्रभूषण शर्मा, हरीश जोशी आदि उपस्थित थे। लोक अदालत में न्यायिक कर्मचारीगण विशाल सुरोलिया, मनोहर धूमिया, आदि ने सक्रिय सहयोग दिया।

माई झुं, 10 मई। राज्य के सभी 24 जिला सैनिक कल्याण कार्यालय ऑनलाइन होंगे। इसके लिए 93 लाख रुपए का बजट दिया गया है। केंद्र सरकार के नेशनल इन्फोमेशन सेंटर (एनआईसी) को इसकी जिम्मेदारी सौंपी गई है। पहले चरण में झुंझुनू, सीकर, बीकानेर और पाली तथा दूसरे चरण में 31 दिसंबर तक बाकी सैनिक कल्याण कार्यालयों को ऑनलाइन कर दिया जाएगा। ऑनलाइन होने के बाद सभी कार्यालय नेटवर्क से जुड़ जाएंगे तथा वीडियो कॉन्फ्रेंसिंग की सुविधा भी उपलब्ध हो जाएगी। पूर्व सैनिकों के लिए एक वेबसाइट भी होगी। पूर्व सैनिक तो उसका फायदा उठाएंगे ही, अन्य विभागों और संस्थाओं को भी अपने यहां नौकरी के लिए पूर्व सैनिकों की तलाश में आसानी होगी। गौरतलब है कि जयपुर में बुधवार को शासन सचिवालय में जिला सैनिक कल्याण अधिकारियों की बैठक हुई थी। उसमें यह जानकारी दी गई थी।

रामाबाई होस्टल का शुभारंभ जुलाई से

माई झुं, न्यूज। रामाबाई होस्टल का जुलाई प्रथम सप्ताह में होस्टल का शुभारंभ होगा जिसमें प्रवेश के लिए सम्पूर्ण भारत से रजिस्ट्रेशन आ रहे हैं। विदित है कि उक्त होस्टल का निर्माण उच्च स्तरीय सुविधाओं से युक्त हो रहा है तथा आर्मी से प्रशिक्षण प्राप्त स्टाफ है इसकी विशेषता।

पालिकाध्यक्ष ने बच्चों को पिलाई विटामिन-ए की खुराक

माई झुं, न्यूज। झुंझुनू वार्ड नं. 22 में नवउद्घाटित आंगनवाड़ी में नगरपालिकाध्यक्ष श्रीमती भारती टीबड़ा ने नन्हें मुन्हें बच्चों को विटामिन-ए की खुराक पिलाई तथा इसी केंद्र का उद्घाटन भी पालिकाध्यक्ष द्वारा किया गया। कार्यक्रम की अध्यक्षता सीडीपीओ बनवारीलाल डांगी ने की जबकि कैलाश किशन लाहोरा व महिला-बाल विकास विभाग की पर्यवेक्षक सावित्री विशिष्ट अतिथि थे। इस अवसर पर तुलसीराम वाल्मिकी, विनोद कुमार, सुनीता चंवरिया आदि ने अतिथियों का माल्यार्पण किया। मुख्य अतिथि श्रीमती भारती टीबड़ा ने आंगनवाड़ी कार्यक्रमों की सराहना की।



नगरपालिकाध्यक्ष श्रीमती भारती टीबड़ा ने बच्चों को विटामिन-ए की खुराक पिलाई

जीवेम ने मनाया मदर्स डे

माई झुंझुनू, न्यूज। झुंझुनू इंटरनेशनल वेन्चर्स फॉर एज्युकेशनल मार्वेल की समस्त शैक्षणिक इकाइयों द्वारा झुंझुनू इंटरनेशनल विचडम सिटी में इंटरनेशनल मदर्स डे सेलीब्रेशन का आयोजन किया गया। कार्यक्रम का प्रारंभ झुंझुनू एकेडमी की संगीत अध्यापिका के निर्देशन में तैयार की गई मातृ वंदना से हुआ इसके बाद नन्हें-मुन्हें बच्चों द्वारा प्रस्तुत किए गए नृत्य मुझे माफ करना ओम साई राम उपस्थित अतिथियों एवं माताओं का भाव-विभोर कर दिया। सिद्धार्थ सिकरवाल द्वारा प्रस्तुत नृत्य गणपति बप्पा मोरिया ने सभी दर्शकों का दिल जीत लिया।

कार्यक्रम में माताओं एवं उनके बच्चों के लिए टेस्टी रेसिपी कॉन्टेस्ट, जस्ट ए मिनट गेम्स एवं ग्रेट जीवेम अंत्याक्षरी, फैंसी ड्रेस प्रतियोगिता का भी आयोजन किया गया जिसमें विद्यार्थियों का माताओं ने बड़-चढ़कर हिस्सा लिया तथा उत्साहपूर्वक इन प्रतियोगिताओं में अपनी भागीदारी से कार्यक्रम के आनंद को दुगुना कर दिया। बच्चों के लिए आयोजित फैंसी ड्रेस प्रतियोगिता में लगभग 100 बच्चों ने अपनी प्रतिभागिता दी नन्हें-मुन्हें बच्चों ने मदर टेरेसा, महात्मा गांधी, परी, हनुमान, शकुंतला, सीता माता इत्यादि

शिक्षामंत्री तिवाड़ी ने किये शाकंभरी दर्शन

माई झुं, न्यूज। शिक्षामंत्री घनश्याम तिवाड़ी ने शक्ति पीठ मां भवानी दुर्गा शाकंभरी माता के दर्शन बुधवार को सपरिवार किये। शिक्षामंत्री शाकंभरी में अपनी पत्नी पुष्पा तिवाड़ी, पुत्र अखिलेश, आशिष तिवाड़ी, पुत्र वधु प्राची व पोत्री प्रनया के साथ आये थे। तिवाड़ी ने माता की पूजा अर्चना विधि विधान से प्रधान पुजारी दीनदयाल लाटा के सानिध्य में की तथा अपनी पोत्री प्रनया का जड़ला उतारा। इस अवसर पर शिक्षामंत्री का साफा बांधकर स्वागत मंदिर महंत दयानाथ महाराज ने किया।

शहीद परिजनों को ढांडस बंधाया

माई झुं, न्यूज। केन्द्रीय खान मंत्री व जिले के सांसद शीशराम ओला ने खेमचन्द की ढाणी तन धमोरा के शहीद मनोज के घर जाकर शुक्रवार को शहीद के परिजनों को ढांडस बंधाया। उन्होंने माताओं का धन्यवाद ज्ञापित किया। कार्यक्रम में डॉ. योगेश शर्मा, श्रीमती स्वीटी अग्रवाल, नवल बुक डिपो के योगेश खंडेलिया, सीनियर विंग प्रिंसीपल श्री मोहन लाल धायल, झुंझुनू इंटरनेशनल प्रिंसीपल श्रीमती नीरजा मोदी सहित अनेक गणमान्य जन उपस्थित थे।

केन्द्रीय खान मंत्री शीशराम ओला नवलगढ़ आये

ग्रामीण बैंक के डायरेक्टर व कैप्टेन गंगाधरसिंह पुनियां, महेन्द्र झाड़ड़िया, जनार्दन घोड़ेला, अनिल जाखड़ सहित बड़ी संख्या में लोग उपस्थित थे। केन्द्रीय खान मंत्री शीशराम ओला ने कहा है कि नवलगढ़ क्षेत्र में पेयजल की कोई समस्या नहीं रहने दी जाएगी। शुक्रवार को गोल्याणा बस स्टैंड पर उनसे मिले ग्रामीणों के प्रतिनिधिमंडल ने गोल्याणा व पहाड़िला में पानी की समस्या रखी। ओला ने मौके पर ही दोनों जगह ट्यूबवेल बनाने की स्वीकृति दी तथा कहा कि पानी जैसी समस्या कहीं भी नहीं रहने दी जाएगी। नवलगढ़ में भी उन्होंने इस बात पर ही ज्यादा जोर दिया कि पानी जैसी समस्या का तत्काल निराकरण किया जाएगा। इस दौरान हमदर्द वेलफेयर कमिटी तथा मोहल्लेवासियों ने शहर के वार्ड नंबर 12, 13, 14, 19 व 20 में व्याप्त पेयजल समस्या के निदान की मांग भी रखी।

धुप्रपान रहित झुंझुनू हेतु गल्ला व्यापारियों की बैठक

माई झुं, न्यूज। झुंझुनू कैंसर सोसायटी के तत्वावधान में गल्ला व्यापार संघ झुंझुनू में गल्ला व्यापारियों की बैठक झुंझुनू को धुप्रपान रहित बनाने के सन्दर्भ में आयोजित की गयी। बैठक में गल्ला व्यापार संघ के अध्यक्ष नवरंगलाल राणासरिया, सचिव रोहिताश्व बंसल, सम्मत चुड़ेलेवाला, डी.एन.तुलस्यान, कैंसर सोसायटी के राजन चौधरी, संजीव महला एवं प्रो. योगेश शर्मा उपस्थित थे। प्रो. योगेश शर्मा ने व्यापारियों से झुंझुनू को धुप्रपान रहित बनाने में छावनी बाजार को धुप्रपान रहित बनाने में व्यापारियों से सहयोग मांगा। उन्होंने धुप्रपान से होने वाले खतरों विशेषतः धुप्रपान करने वाले के पास बैठने वालों को इसके धुएं से होने वाले नुकसान के बारे में बताया। व्यापारियों की तरफ से पदाधिकारियों ने इस अभियान से सकारात्मक रूप से जुड़ने सहयोग करने को कहा।

चिड़ावा में हुआ संत सम्मेलन

माई झुं, 7 मई। आदर्श सेवा प्रतिष्ठान चिड़ावा के दिव्य दर्शनधाम में मंगलवार को संत सम्मेलन हुआ। सम्मेलन की अध्यक्षता जानकीवल्लभ मंदिर फतेहपुर शेखावाटी के महंत गरुडध्वजाचार्य के सानिध्य में हुए सम्मेलन में रैवासा अग्रणीदाधीश्वर स्वामी राघवाचार्य, घनीनाथ गिरिमठ बीकानेर के स्वामी विशोकानंद, वेदांत देशिकपीठ वृंदावन के स्वामी अनिरुद्धाचार्य, भारतीय योग एवं चिकित्सा संस्थान के अध्यक्ष डा. योगी जीवननाथ, राजस्थान चतुःस्रप्रदाय के अध्यक्ष दिनेशदास महाराज, महाराज, पलसाना के मनोहरशरण शास्त्री सहित अन्य संतों ने प्रवचन दिए। इस अवसर पर झोजु आश्रम खेतड़ी के विद्यार्थी महाराज, खांदावा आश्रम के ब्रह्मस्वरूप महाराज, पालवास आश्रम के विक्रमनाथ महाराज सहित संतो का शाल, श्रीफल व प्रतीक चिन्ह भेंट कर सम्मान किया गया।


कार्यक्रम के आरंभ में संस्कृताचार्य पं. धर्मेन्द्र तिवाड़ी ने मंगलाचरण व प्रो. के.एस.मोदी ने स्वागत भाषण दिया। प्रतिष्ठान के सचिव जितेन्द्र शर्मा, कोलकता प्रवासी दीपक-विकास शर्मा, पार्षद मनोहरलाल जांगिड़ ने साधु-संतों का स्वागत किया। सम्मेलन में पूर्व

आत्माराम विनोद कुमार ने लगाया ईएनटी शिविर

माई झुं, 13 मई। शहर की फर्म आत्माराम विनोद कुमार द्वारा बिनानी सीमेन्ट के सहयोग से निशुल्क ईएनटी शिविर का आयोजन रविवार को अम्बेडकर सभा भवन झुंझुनू में किया जिसमें नाक, कान एवं गला रोग से सम्बंधित कुल 718 रोगियों की जांच कर 18 श्रवण यंत्र बांटे गये तथा निशुल्क दवाइयों का वितरण किया गया। शिविर में जयपुर के सुप्रसिद्ध जैनईएनटी अस्पताल के एक्सपर्ट डॉ. ने अपनी सेवाएं प्रदान की। इस अवसर पर आत्माराम कार्यकर्ता उपस्थित थे।

बीजूसर विकास में समर्पित है हैदराबाद प्रवासी रामनारायण केडिया

माई झुं, न्यूज। ग्राम बीजूसर निवासी तथा हैदराबाद प्रवासी प्रसिद्ध समाज सेवी एवं उद्योगपति रामनारायण केडिया अपने 70 मतदाताओं के ग्राम बीजूसर को स्वर्ग के रूप में देखने को प्रयासरत हैं। उन्होंने छात्राओं के कॉलेज के लिए जगह कम पड़ने पर दो कमरों की आधारशिला रखी। इस ग्राम में केडिया परिवार द्वारा स्कूल-कॉलेज, आईआईटी कार्यशाला, पानी की टंकी, अस्पताल, टेलिफोन एक्सचेंज, बिजली का पावर हाऊस सभी सुविधाएं उपलब्ध हैं। इस गांव को अगर गिनिज बुक में लिखा जाये तो भी वाजिब है। श्री रामनारायण केडिया अभी भी अपने गांव आते हैं तथा चार-पांच रोज ठहरते हैं और सभी अपनों से



फोटो : रामनिवास सोनी